



ကမ္ဘာကျော်



နတ်သမီးပုံပြင်များ

မောင်ခေတ်ထွန်း

Fables And Fairy Tales

by Michael West, M.A. D Phil

ကြောင်အိုကြီး

တစ်ခါက အဘွားအိုတစ်ဦးရှိသည် ။ သူ့တွင် ကြောင်အိုကြီးတစ်ကောင်ရှိသည် ။ ကြောင်အို ကြီးသည် အလွန်အိုမင်းလှပြီဖြစ်၍ မသန်မစွမ်းတော့ပေ။ လျင်လျင်မြန်မြန်မပြေးနိုင်တော့ပေ။ ကြွက် လည်း မခုတ်နိုင်တော့ပေ။

တစ်နေ့တွင် ကြောင်အိုကြီးသည် ကြွက်တစ်ကောင်ကို တွေ့မြင်ရာ ခုန်ဖမ်း လိုက်လေသည် ။ ကြောင်သည် ကြွက်ကိုမိသွားလေသည် ။ သို့သော် ကြောင်သည် ကြွက်ကို မကိုက်ဖြတ်နိုင်ပေ။

ထို့ကြောင့် ကြွက်သည် ကြောင်၏ ပါးစပ်မှ လွတ်ထွက်သွားကာ ထွက်ပြေးလွတ်မြောက် သွားလေသည် ။ ထိုသို့ ကြောင်က ကြွက်ကို မသတ်ဖြတ်နိုင်သည် ကို အဘွားအိုမြင်သော် အလွန်ဒေါသထွက်သွားလေသည် ။ ထို့ကြောင့် အဘွားအိုသည် စိတ်ဆိုးကာကြောင်ကို ရိုက်နှက်လေတော့သည် ။ ထိုအခါ ကြောင်က အဘွားအိုအား-



"အသင့်ရဲ့ အမှုထမ်းကို မရိုက်နှက်ပါနဲ့ ၊ ကျွန်ုပ်ဟာ သင့်ကို နှစ်ပေါင်းများစွာ တာဝန်ကျေပွန် စွာနဲ့ အလုပ်လုပ်ပေးခဲ့သူဖြစ်ပါတယ်။ အခုလည်း ဆက်လက်လုပ်ပေးနေဆဲဖြစ်ပါတယ်။ ဒါပေမယ့် အခုအခါမှာ ကျွန်ုပ်ဟာ အိုမင်းမစွမ်းဖြစ်နေပါပြီ။ အိုမင်းတဲ့ သူကို သနားပါ။ ညှာ

တာပါ။ သူငယ်ရွယ် စဉ်က ဘယ်လိုအလုပ်ကောင်းကောင်း လုပ်ခဲ့တယ် ဆိုတာကို သတိရပါ"ဟု ပြောဆို လိုက်လေသည် ။

(ဤပုံပြင်ကလေးသည် ငယ်ရွယ်နုပျိုစဉ်က ကောင်းစွာစောင့်ရှောက် ပြုစုခဲ့သူ၊ တာဝန်ကျေ ပွန်စွာ အလုပ်လုပ်ပေးခဲ့သူ သက်ကြီးရွယ်များ ရောက်လာသည့်အခါ ငယ်စဉ်ကကဲ့သို့ အလုပ်မလုပ် နိုင်တော့သူ သက်ကြီးရွယ်အိုများအား ညှာတာထောက်ထားကာ တစ်ဖန်ပြန်၍ ကျေးဇူးတုံ့ဆပ် လို အပ်ပုံကို ရေးသားထားသည့် ပုံပြင်ကလေးဖြစ်ပါသည် ။)

(The Old cat)
